

قیاس " بحیثیت ماخذ فقہ اسلامی

شفقت حسین خادم - ایم - اے شعبہ علوم اسلامی - یونیورسٹی آف کراچی

قیاس، اجماع سے وسیع تر اور آسانی سے ممکن العمل حجت یا طریقہ ہے اور شریعت کا نہایت اہم اور وسیع الاثر ماخذ ہے۔ یہ قرآن، سنت اور اجماع کے بعد فقہ اسلامی کا چوتھا ماخذ ہے اور جب کسی پیش آمدہ واقعہ و حادثہ میں اس سے اوپر کی کوئی دلیل نہ ملے یا میرے سے موجود ہی نہ ہو تو اس پر عمل کرنا واجب ہے کیونکہ کتاب و سنت کی تصریحات بہر حال محدود ہیں اور زیادہ تر اصول و کلیات پر مشتمل ہیں جبکہ تغیرات زمانہ بے شمار ہیں اور نئے مسائل کا پیش آنا انگریزوں کے دُنیا میں مسلمانوں کے منتشر ہوجانے کے باعث ہر بات پر اجماع بھی ممکن نہیں لہذا مسائل و معاملات سے عہدہ برآ ہونے اور ہر قسم کے احوال میں شرعی احکام کے تعین کے لیے قیاس کے بغیر چارہ نہیں۔

قیاس کے لغوی معنی | "قاس، یقیس، قیاساً" یعنی مشابہت کی بنا پر نتیجہ اخذ کرنا دائرہ معارف اسلامیہ جلد ۱۶ ص ۱۵۱۴۔ اس کے معنی لغوی اعتبار سے تقدیر اور تسویہ کے ہیں (آمدی جلد ۲ صفحہ ۲، ارشاد صفحہ ۹۸)۔ مولانا محمد تقی امینی نے اس کے معنی اندازہ کرنے، مطابقت کرنے اور مساوی کرنے کے لکھے ہیں (فقہ اسلامی کا تاریخی پس منظر - صفحہ ۱۵۵) انگریزی میں قیاس کا ہم معنی لفظ (ANALOGY) ہے۔

قیاس کا مفہوم | صحابہ کرام اور تابعین عظام کو جب کوئی مسئلہ کتاب و سنت میں نہ ملتا تھا تو وہ

اپنی رائے (قیاس) سے کام لیتے تھے اور ان کے نزدیک قیاس کا مفہوم جیسا کہ ان کے فتاویٰ سے ظاہر ہوتا ہے یہ تھا کہ مذہب کے عام اصولوں کی بنیاد پر کوئی فیصلہ کیا جائے جیسا کہ رسول اللہ صلی اللہ علیہ وسلم نے فرمایا "نہ نر کسی کو نقصان ہو اور نہ کسی دوسرے کو نقصان پہنچا یا جلتے"۔ یا آپ صلی اللہ علیہ وسلم نے ایک دوسرا اصول یہ مقرر فرمایا "مشتبہ چیزوں کو چھوڑ کر غیر مشتبہ چیزوں کی طرف رجوع کرو" یا پھر یہ اصول ایسے ہوں جو انسانوں کے ساتھ فطری انصاف اور بھلائی (EQUITY) پر مبنی ہوں اور ان خرابیوں کو دور کر سکیں جو اصول شرع کے منافی ہوں۔ صحابہ کرام کی اصل بنیاد جس پر قیاس کر کے وہ مسئلہ کا حل دریافت کریں اور "عمومی خیر" دونوں کو مد نظر رکھتے تھے چنانچہ حضرت عمر رضی اللہ عنہ نے یہ فتویٰ دیا کہ محمد بن مسلمہ کے پڑوسی کی نہراں کی زمین پر سے گزرتی ہے۔ کیونکہ اس سے ان کو کوئی نقصان نہ ہوگا اور ان کے پڑوسی کو اس سے فائدہ پہنچے گا۔ اس طرح ان کے حکم کی بنیاد پر عام قاعدہ تھا کہ لوگوں کو فائدہ پہنچا یا جائے۔ ان کے ساتھ بھلائی کی جائے اور ان سے خرابیوں کو دور کیا جائے۔ اس وقت حضرت عمر رضی اللہ عنہ نے اس فیصلے کو کسی واضح اور مخصوص بنیادی حکم پر قیاس نہیں کیا تھا بلکہ ان کا اصول وہی تھا جسے ہم "مصالح مرسلہ" کے نام سے موسوم کرتے ہیں (تاریخ و تشریح الاسلامی - از علامہ خضریٰ صفحہ ۲۱۱)۔ وقت گزرنے کے ساتھ ساتھ جب رائے اور قیاس کے مفہوم میں توسیع ہوتی تو علما نے اس کے مفہوم کو متعین کیا اور یہ شرط لگا دی کہ جو کوئی اپنی رائے اور قیاس سے فتویٰ دے تو اس کے پیش نظر کوئی خاص بنیادی اصول ہونا چاہیے جس کی بنیاد پر وہ حکم دے سکے، قیاس کا یہی وہ مفہوم ہے جسے کتاب و سنت اور اجماع کے بنیادی اصول قرار دیا گیا ہے۔

قیاس کی تعریف اصطلاحی طور پر قیاس کی تعریف میں اصحاب اصول کا اختلاف ہے۔ امام الحرمین کہتے ہیں کہ قیاس کی حد حقیقی معتد ہے، امام شوکانی^{۱۴} اور دیگر علمائے اصول نے قیاس کی کئی طرح تعریفیں کی ہیں جن میں سے اکثر اعتراض اور تنقید سے خالی نہیں ہیں۔ ہمارا مقصد ان سب تعریفوں کو محض بیان کرنا نہیں ہے۔ البتہ چند تعریفات کو ہم بیان کر رہے ہیں تاکہ ان کے ذریعے حقیقی مفہوم تک رسائی ہو سکے۔

۱۔ علامہ آمدی نے قیاس کی تعریف اس طرح کی ہے۔ "عمل معلوم علی معلوم فی اثبات حکم لہا او نفیہ عنہا یا مرجامع بینہما" (احکام جلد ۳ صفحہ ۴۴) قیاس کی یہی تعریف قاضی ابوبکر باقلانی سے

منقول ہے اور اکثر شوافع نے اسی کو اختیار کیا ہے۔

۲۔ "تعديۃ الحكم من الاصل الى الفرع لعلة متحدة لا تدرك بمجرد اللغة" (تنقیح جلد ۲ صفحہ ۵۲)۔ یہ تعریف صدر الشریعہ نے کی ہے اور ابو الحسن بصری نے اس تعریف کو سب سے زیادہ واضح کہا ہے۔

۳۔ شاہ ولی اللہ نے قیاس کی یہ تعریف کی ہے: "انما القیاس ان تخرج العلة من الحكم المنصوص ویدار علیہا الحكم (حجۃ اللہ الیالغ جلد ۱ صفحہ ۱۴۷)۔
۴۔ تقدیر الفراع بالاصل فی الحكم والعلة" (نور الانوار صفحہ ۲۲۴)

۵۔ مولانا محمد تقی امینی نے ایک تعریف یہ نقل کی ہے: "المحاق امر بما مر فی الحكم الشرعی لاتحاد بینہما فی العلة" یعنی دو مشلوں میں اتحاد علت کی وجہ سے جو حکم ایک مسئلے کا ہے وہی حکم دوسرے مسئلے کا قرار دینا۔ (فقہ اسلامی کا تاریخی پس منظر صفحہ ۱۵۵)۔

۶۔ ایک غیر منصوص امر کا حکم جو کتاب و سنت یا اجماع میں مذکور منصوص حکم کے ساتھ علت حکم میں اشتراک رکھتا ہو، قیاس ہے۔" (اصول فقہ از ڈاکٹر ابو ذبیرہ صفحہ ۲۱۸، قاہرہ)

۷۔ پروفیسر چوڑھری غلام رسول نے قیاس کی یہ تعریف کی ہے: "قیاس اصل سے فرع کی جانب حکم کے متعدی ہونے کو کہتے ہیں جب کہ یہ تعدیہ کسی ایسی علت کی بنا پر ہو جو اصل و فرع دونوں میں پائی جاتی ہے اور جس کا علم محض لغت سے نہیں ہو سکتا۔" (مذاہب عالم کا تقابلی مطالعہ صفحہ ۸۰۵)

۸۔ کسی شرعی حکم کو کسی مصلحت کی بنا پر کسی دوسرے امر کے شرعی حکم کے حصول کے لیے بنیاد بنانا قیاس ہے (دائرہ معارف اسلامیہ جلد ۱۶ صفحہ ۵۱۷)۔

۹۔ علامہ بیضاوی نے منہاج الاصول میں قیاس کی تعریف اس طرح فرمائی ہے: "اثبات مثل حکم معلوم آخولا اشتراک بالعلة" (بحوالہ لیکچر از ڈاکٹر قدیری مدظلہ)

۱۰۔ سن احمد الخطیب نے "فقہ الاسلام" میں متعدد تعریفات نقل کی ہیں، جنہیں ہم یہاں نقل کر رہے ہیں۔

بعض علماء نے قیاس کی یہ تعریف کی ہے: "تلاش حق میں پوری کوشش صرف کی جائے"۔ دوسرے لوگوں نے اس کی یہ تعریف کی ہے: "نامعلوم حکم کو معلوم و مذکور حکم کے ساتھ شامل کر دیا جائے"۔ محققین

کی ایک رائے یہ ہے کہ "کسی مسئلے میں شارح کو اصل مسئلے کے ساتھ اس کی اصل وجہ میں برابر کا شریک کیا جائے یا اس کے کسی خاص مفہوم میں اس پر اضافہ کیا جائے۔ ایک عالم نے قیاس کی یہ تعریف کی ہے کہ "اصل مسئلے کے مضمون کو فرعی مسئلے میں بھی ثابت کیا جائے کیونکہ مجتہد کے نزدیک دونوں میں اصل وجہ مشترک پائی جاتی ہے" ایک تعریف یہ بھی کی گئی ہے کہ "فرعی مسئلے میں اصل مسئلے کے حکم کو برقرار رکھا جائے کیونکہ دونوں میں مشترک سبب پایا جاتا ہے۔"

۱۱۔ عبدالقادر عودہ شہید نے قیاس کی یہ تعریف لکھی گئی ہے "قیاس کا مفہوم یہ ہے کہ کسی ایسے مسئلے کو جس میں کوئی نص شرعی موجود نہ ہو، حکم کی علت میں اشتراک کی بنا پر اس مسئلے سے ملایا جائے جس میں واضح اور منصوص طریقے پر شرعی حکم موجود ہو" (اسلام کا فوجداری نظام صفحہ ۲۵۴)

۱۲۔ ایک تعریف یہ ہے "فقہاء وجوب فرع کا حکم اصل سے لگانے میں تو اس کو قیاس کہتے ہیں کیوں کہ اس صورت میں وہ حکم اور علت کے معاملے میں فرع کا اندازہ اصل کے ساتھ لگاتے ہیں (حسامی صفحہ ۹۱)"

۱۳۔ اصل لصوص کے حکم کو جو مقبوس علیہ ہے کسی خاص صورت تک توسیع دینا بسبب ایسی علت متحدہ کے جس کا ادراک محض لغت سے نہیں ہو سکتا (توضیح ص ۳۰۲)

۱۴۔ مالکیوں کے خیال میں "استنباط کو لمجاہ علت کے اصل حکم کے ساتھ مطابقت کرنے کا نام قیاس ہے" (المختصر جلد دوم صفحہ ۲۰۴)

۱۵۔ شوافع کے نزدیک امور شرعیہ میں معلوم کو معلوم پر ایک علت مؤثرہ احکام کی وجہ سے حمل کرنے کا نام قیاس ہے۔ (جمع الجوامع جلد ۴ صفحہ ۱)

حجیت قیاس | اہل ظاہر کے نزدیک قیاس شرعی حجیت نہیں۔ چنانچہ شمس الائمہ سرخسی لکھتے ہیں بسبب سے پہلے نظر منے قیاس کا انکار کیا پھر بغداد کے بعض متکلمین نے اس کی پیروی کی اصولی سرخسی جلد ۱۱ ابن حزم اور چند حنابلہ قیاس کو حجیت شرعی تسلیم کرنے کے منکر ہیں اسے عبدالرحیم اصول فقہ ص ۱۵۹ لیکن صحابہ اور تابعین میں سے اسلاف اور امام ابوحنیفہ، امام شافعی، امام احمد بن حنبل، امام مالک بن انس اور اکثر فقہاء متکلمین کے نزدیک قیاس ایک شرعی حجیت ہے (آمدی جلد ۳ ص ۶۴-۶۵) شیعہ امامیہ کے اہل یہ حجیت نہیں بلکہ امام معصوم کی رائے حجیت ہوتی ہے (حل العقول لحقہ الفضول از محمد باقر تہران) البتہ شیعہ زیادہ کے ان پر شرعی حجیت ہے (نہایت السؤل شرح منہاج الوصول جلد ۳ ص ۸)

حجیت قیاس کے دلائل | قیاس کا حجیت ہونا کتاب و سنت اور اجماع و عقل چاروں سے ثابت ہے۔
 قرآن کریم کی سورۃ العشر میں ارشاد ہے۔ **فَاعْتَبِرُوا يَا أُولِيَ الْالْبصَابِ** (آیت ۲) ترجمہ:-
 "پس اعتبار کرو اے آنکھ والو! فقہانے اعتبار کا مطلب یہ بیان کیا ہے "سَدَّ النَّهْيَ إِلَىٰ نَظِيرِهِ إِلَىٰ
 الْحُكْمِ عَلَىٰ الشَّيْءِ بِمَا هُوَ ثَابِتٌ لِنَظِيرِهِ" (توضیح بر حاشیہ تلویح صفحہ ۵۸) یعنی کسی شے کو اس
 کی نظیر کی طرف پھیرنا یعنی جو حکم اس کی نظیر کا ہے وہی حکم اس شے کا قرار دینا۔ اس آیت میں "اعتبار"
 کے معنی قیاس کے ہیں کیونکہ عربی میں "اعتبارٌ شَيْءٌ بِشَيْءٍ" کے معنی ہیں ایک چیز کو دوسری چیز پر قیاس کرنا۔
 نیز قرآن کریم میں فرمایا "فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ" اگر تم نہیں جانتے تو
 اہل ذکر سے معلوم کرو نیز آیت "لِيَتَفَقَّهُوا فِي الدِّينِ" (التوبہ ۱۲۲) آیت "وَيَعْلَمُهَا الْكِتَابُ
 وَالْحِكْمَةُ" (ال عمران ۱۶۴) وغیرہ سے بھی حجیت قیاس پر استدلال کیا جاتا ہے۔ علاوہ ازیں وہ تمام
 آیات بھی جن میں غور و فکر کرنے کی تلقین کی گئی ہے ان میں بھی قیاس کی حجیت پوشیدہ ہے۔

حجیت قیاس بذریعہ حدیث | حجیت قیاس کے ضمن میں مشہور حدیث معاذ بڑی اہمیت رکھتی ہے۔
 جسے ترمذی و ابوداؤد وغیرہ نے روایت کیا ہے۔ بیان کے مطابق جب رسول اللہ صلی اللہ علیہ وسلم نے
 حضرت معاذ بن جبل کو بحیثیت قاضی میں بھیجا چاہا تو ان سے جو گفتگو ہوئی وہ ابوداؤد نے اس طرح نقل کی
 "إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمَّا أَسَاءَ أَنْ يَبْعَثَ مَعَاذًا إِلَى الْيَمَنِ قَالَ كَيْفَ
 لَقَضِي إِذَا عَرَضَ لِي لَكُمْ قَضَاءٌ؟ قَالَ أَقْضِي بِكِتَابِ اللَّهِ - قَالَ فَا ن لَمْ تَجِدْ فِي كِتَابِ اللَّهِ؟
 قَالَ فَبِسُنَّةِ رَسُولِ اللَّهِ صَلَّى اللَّهُ عَلَيْهِ وَسَلَّمَ - قَالَ لَمْ تَجِدْ فِي سُنَّةِ رَسُولِ اللَّهِ؟ قَالَ
 اجْتَنِدْ بِرَأْيِي - فَقَرَأَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَدْرَةَ وَقَالَ: الْحَمْدُ لِلَّهِ الَّذِي
 وَفَّقَ رَسُولَ رَسُولِ اللَّهِ لِمَا يَرْضَى رَسُولُ اللَّهِ (سنن ابوداؤد و کتاب الاقضية حدیث ۲۵۲۹)
 ترجمہ: جب رسول اللہ صلی اللہ علیہ وسلم نے حضرت معاذ بن جبل کو قاضی بنا کر یمن بھیجنے کا ارادہ فرمایا تو ان
 سے دریافت فرمایا کہ جب تمہارے سامنے کوئی مقدمہ پیش ہوگا تو تم فیصلہ کس طرح کرو گے؟ انہوں نے عرض کیا
 کتاب اللہ سے۔ پھر پوچھا اگر کتاب اللہ میں نہ ملے تو عرض کیا اللہ کے رسول کی سنت سے فیصلہ کر لوں گا۔
 پھر رسول کریم نے پوچھا اگر یہاں بھی وضاحت نہ ہو تو کیا کرو گے؟ تب معاذ نے کہا۔ میں اپنی رائے سے
 قیاس کروں گا۔ چنانچہ یہ جواب سن کر رسول کریم نے انہیں گلے لگا لیا اور فرمایا "شكروا قريظاً أسألتهم
 عن قیاسہم" (سنن ابوداؤد حدیث ۲۵۲۹)

کے لیے جس نے اپنے رسول کے رسول کو اس کی توفیق دی جس سے اُس کا رسول راضی ہے۔
 حجیت قیاس کی دوسری حدیث رسول کریم کا لفظی الامت حضرت عبداللہ بن مسعود سے یہ فرمانا ہے
 اقض بالكتاب والسنة اذا وجدتهما فاذا لم تجد فيهما اجتهد سائلك "ترجمہ" فیصلہ
 کہ کتاب اور سنت سے جبکہ ان میں مل جائے اور اگر ان دونوں میں نہ ملے تو اپنی رائے سے اجتہاد کرو۔
 یہ حدیث ملاحظہ ہو آدمی جلد دوم صفحہ ۷۹۔

آثار صحابہ سے حجیت قیاس | آثار صحابہ میں سے ایک تو سیدنا عمر رضی اللہ عنہ کا وہ خط ہے جو
 آنجناب نے عدلیہ کے ضابطے کی وضاحت کرتے ہوئے قاضی شریح رحمۃ اللہ علیہ کو لکھا تھا۔ آپ نے لکھا
 اِس حکم پر فیصلہ کرو جو کتاب اللہ میں ہو۔ اگر کتاب اللہ میں نہ پاؤ پھر رسول اللہ صلی اللہ علیہ وسلم کی سنت پر
 فیصلہ کرو۔ اگر کتاب اللہ میں بھی نہ ہو اور سنت رسول میں بھی نہ ہو تو پھر صالحین نے جو فیصلے کیے ہیں ان کے
 مطابق فیصلہ کرو۔ لیکن اگر کسی معاملے کا حکم نہ کتاب اللہ میں ملتا ہو نہ سنت رسول میں اور نہ ہی صالحین کے
 فیصلوں میں اس کے متعلق کوئی نظیر موجود ہو تو تمہیں اختیار ہے چاہے خود پیش قدمی کرو یا تامل کرو اور میرے
 نزدیک تامل کرنا زیادہ بہتر ہے۔ (نسائی)

دوسرا بیان حضرت عبداللہ بن مسعود کا ہے۔ وہ فرماتے ہیں "وہ زمانہ گزر چکا ہے جب ہم نہ فیصلہ
 کرتے تھے اور نہ ہماری یہ حیثیت تھی کہ فیصلے کریں (یعنی حضور کا دور) اب تقدیر الہی سے ہم اس حال
 کی پہنچے ہیں جو تم لوگ دیکھ رہے ہو۔ پس اب تم میں سے جس کے سامنے کوئی معاملہ فیصلے کے لیے پیش
 ہو تو اسے چاہیے کہ کتاب اللہ کے مطابق فیصلہ کرے اور اگر کوئی معاملہ آجائے جس کا حکم کتاب اللہ میں
 نہ ہو تو اس کا فیصلہ نبی صلی اللہ علیہ وسلم کے فیصلے کے مطابق کرے اور اگر معاملہ ایسا ہو کہ اس کا حکم نہ
 کتاب اللہ میں ہو اور نہ نبی صلی اللہ علیہ وسلم نے اُس کا فیصلہ فرمایا ہو تو صالحین نے اُس کا جو فیصلہ کیا ہو
 اس کے پیروی کرے۔ لیکن اگر ایک معاملہ ایسا آجائے جو نہ کتاب اللہ میں ہو اور نہ نبی صلی اللہ علیہ وسلم کے فیصلوں
 اور نہ صالحین نے پہلے کبھی اس کا فیصلہ کیا ہو تو اپنی رائے سے (حق و ثواب تک پہنچنے کی) پوری کوشش
 کرے اور یہ نہ کہے کہ میں ڈرتا ہوں، میں ڈرتا ہوں، کیونکہ حلال بھی واضح ہے اور حرام بھی واضح، اور ان
 دونوں کے درمیان کچھ امور مشتبہ ہیں، سو مشتبہ امور میں آدمی کو وہ فیصلہ کرنا چاہیے جو اُس کے ضمیر کو نہ کھٹکے اور
 ایسا فیصلہ کرنے سے پرہیز کرنا چاہیے جس کے متعلق خود اُس کے اپنے ضمیر میں کھٹک محسوس ہو۔ (نسائی)

اسی طرح ابن مسعودؓ نے جس عورت کو طلاق لینے کا اختیار دیا تھا اس کے بارے میں فرمایا "میں اپنی رائے سے فتویٰ دیتا ہوں اگر صحیح ہے تو اللہ کی جانب سے اور اگر غلط ہے تو میری طرف سے ہے۔" اللہ اور اس کا رسولؐ اس سے بہتر ہیں (تاریخ تشریح الشریعہ الاسلامیہ)

رائے اور قیاس کا فرق | اسلام کے ابتدائی دور میں لفظ رائے کو قیاس شرعی کے معنوں میں استعمال کیا جاتا تھا۔ جیسا کہ حدیث معاذ سے بھی پتہ چلتا ہے اور ابن مسعودؓ والی روایت میں بھی آیا ہے۔ ان دونوں روایتوں میں لفظ رائے وارد ہوا ہے اور ظاہر ہے کہ رائے سے یہاں وہ خالص رائے مراد نہیں جو کسی اصل پر مبنی نہ ہو بلکہ وہ رائے مراد ہے جو کسی اصل پر مبنی ہو اور اس کو قیاس کہتے ہیں۔ لیکن جب لوگوں نے "خالص رائے" اور "قیاس شرعی" میں امتیاز کرنا چھوڑ دیا اور ہر قسم کی رائے کو شرعی احکام کے اثبات کے لیے ذخیل بنا دیا تو بعد کے دور میں ضروری ہوا کہ رائے اور قیاس کو ایک دوسرے سے جدا کر کے ان کا اصطلاحی فرق واضح کیا جائے۔

امت مسلمہ کا سواد اعظم قیاس کو شریعت کی چومختی اصل مانتا ہے اور کتاب و سنت و اجماع میں جو حکم نہ ملے اس کے اثبات کے لیے قیاس کو بنا قرار دیتا ہے۔ لیکن بالاتفاق رائے کا دین میں کوئی دخل نہیں۔ چنانچہ سیدنا علی رضی اللہ عنہ کا ارشاد ہے "لو کان الذی بالکوائف لکان اسفل الخف اولى بالمسح من اعداۃ" یہاں رائے سے خالص رائے مراد ہے۔ قیاس کی اصطلاحی تعریف سے قطع نظر قیاس اور رائے میں یہ فرق ہے کہ اپنا وہ خیال جو کسی اصل شرعی یعنی کتاب و سنت اور اجماع پر مبنی ہو قیاس ہے اور جو کسی اصل شرعی پر مبنی نہ ہو وہ رائے ہے۔ رائے اور قیاس کے فرق کو مندرجہ ذیل نکات سے واضح کرتے ہیں۔

۱۔ حرج یا مصلحت کے کسی ایسے مظنہ کو جس کا شارع نے اعتبار نہ کیا ہو۔ اپنی طرف سے علت قرار دے کر حکم کا مدار ٹھہرایا جائے یہ رائے ہے اور قیاس یہ ہے کہ حکم منصوص سے علت کا استخراج کر کے حکم کو اس پر دائر کیا جائے۔

۲۔ رائے سے نہ نفس فہم و عقل مراد ہے اور نہ وہ رائے جس کا اعتقاد سنت پر بالکل نہ ہو اور نہ استنباط اور قیاس پر قدرت مراد ہے۔ بلکہ رائے سے یہ مراد ہے کہ کسی مسئلے کا حکم معلوم کرنے کے لیے احادیث اور آثار کی متابعت کے بجائے اپنے مقلوب کے اصول اور اس کے کلام سے تخریج کے طور پر

اس مسئلہ کا حکم معلوم کیا جائے۔

۳۔ قیاس دین کی چومختی اصل ہے جس کا مطلب یہ ہے کہ اگر کوئی مسئلہ دین کے ان تین اصولوں (کتاب، سنت، اجماع) میں موجود ہو جو قیاس پر مقدم ہیں تو اس میں قیاس کو دخل نہ ہوگا، لیکن اصحابِ رائے یہ کرتے ہیں کہ اخبارِ آحاد کو جو قیاس پر مقدم ہیں اپنے وضع کردہ اصول کے مقابلے میں ترک کر دیتے ہیں اور یہ طریقہ انہوں نے فواج سے لیا ہے۔

(جادوی ہے)

احتیاط

ترجمان القرآن میں ضرورتِ استدلال کے لیے آیات و احادیث شائع ہوتی رہتی ہیں قارئین سے گزارش ہے کہ حین اوراق پر آیات و احادیث ہوں۔ ان کا خاص احترام ملحوظ رکھیں تاکہ بے ادبی نہ ہونے پائے۔

(۱۶۱/۵)

فقہ الزکاة مجلد یوسف القرضاوی حصہ اول دوم — ۵۰/- روپے
سفر شوق فرید احمد پیراچہ سوم و چہارم — ۶۰/- روپے
السانی زندگی میں جمود و ارتقاء محمد قلب — ۲۵/- روپے

البدس پبلی کیشنز — ۲۳ راجت مارکیٹ — اردو بازار — لاہور